

نظامِ اسلام کیا ہے؟

ذیل کا مضمون جو مدرسہ سراج العلوم (لدھراں) کے توجہ نواز عالم دین جناب سلیم بہادر ملک لکھنؤ کا تحریر کردہ ہے، ملک کے ایک معروف اہل قلم ڈاکٹر نصیر احمد ناصر کے ایک مضمون کے پس منظر میں لکھا گیا ہے۔ اس مضمون کی اشاعت سے ہماری دلچسپی اسی قدر ہے کہ اس کے ذریعے اسلامی نظام کے بارے میں علماء کرام کا نقطہ نظر کسی قدر وضاحت سے سامنے آتا ہے۔ (ادارہ)

اسلام کا نظام ایک مکمل ضابطہ حیات ہے۔ انسانی زندگی کا کوئی پہلو ایسا نہیں جس میں مذہب اسلام ہماری مکمل رہنمائی نہ کرتا ہو۔ آج کے اس سائنسی اور مادی دور میں معاشرۂ انسانی خواہ کتنی ہی ترقی کیوں نہ کر جائے اسلام کے ایسے ہمہ گیر اصول موجود ہیں جن کی روشنی میں ہم راہِ راست ہو سکتے ہیں اور خدائے بزرگ و برتر کی رضا حاصل کر سکتے ہیں۔

خدا رحمت کرے ان تمام حضرات پر جو اس دینِ کامل کے ہم تک پہنچنے کا ذریعہ واسطہ بنے۔ جیسے جسے نبی اُمّی صلی اللہ علیہ وسلم نے اپنے ہونہار اور جاں نثار صحابہ کرام رضوان اللہ تعالیٰ علیہم اجمعین کو تعلیم فرمائی اس کا تعلق زندگی کے جس شعبہ سے بھی تھا حضرات صحابہ کرام رضی اللہ تعالیٰ عنہم نے من و عن آگے اپنے قلم و زبان سے پہنچائی اور انہوں نے آگے اپنے اصحاب کو بیان فرمائی۔ یوں نظامِ اسلام سلسلہ وار ہم تک پہنچا اور اپنی اصلی شکل میں ہم میں آج بھی موجود ہے۔ اور ایسے ہی اسلام کا یہ ابدی نظام تاقیامت اپنی صحیح شکل و صورت کے ساتھ باقی رہے گا۔

اللہ تعالیٰ اپنے کلامِ مقدس میں ارشاد فرماتے ہیں :

إِنَّا نَحْنُ مُزِلُّوْنَ الذِّكْرِ "ہم نے اس ذکر (قرآن) کو نازل کیا اور
وَإِنَّا لَهُ لَحَافِظُونَ ۝ ہم ہی اس کی حفاظت کرنے والے ہیں"

بخاری و مسلم شریف کی روایت ہے :

لا یزال من امتی امة قائمة
قائمة بامر الله لا یضرهم
من خذلهم ولا من خالفهم
حتى یاتی امر الله و هم علی
ذالک
" میری امت میں ایک طائفہ ہمیشہ اللہ تعالیٰ
کے دین پر قائم رہے گا۔ ان کو رسوا
کرنے والے اور ان کی مخالفت کرنے
والے ان کو نقصان نہیں پہنچا سکیں
گے یہاں تک کہ قیامت واقع ہو اور
وہ اسی دین پر ہوں گے۔"

بیہقی نے المدخل ص ۳۶ میں روایت نقل فرمائی ہے :

یحصل هذا العلم من
کل خلف عدول ینفون
عنه تحریف الغالین
وانتحال المبطلین و
تاویل الجاهلین او کما قال
بخاری و مسلم کی روایت ہے :
لا یزال ناس من امتی
ظاہرین حتی یتیمم
امر الله و هم ظاہرون
" میری امت کے کچھ لوگ برابر غالب
اور سر بلند رہیں گے اور اللہ کے حکم
(قیامت) کے آنے تک ان کے
نقیابی و سر بلندی قائم رہے گی ؟

جامع ترمذی کی حدیث مبارکہ ہے :

لا تزال طائفة من امتی
منصورین لا یضرهم من
خذلهم حتی تقوم الساعة.
" میری امت میں ایک گروہ برابر کامیاب
و باہر اور رہے گا اور ان کا ساتھ نہ نیٹے
والے ان کو کچھ نقصان نہ پہنچا سکیں گے
اور یہ صورت حال قیامت تک برقرار رہیگی۔"

ان تصریحات کے بعد یہ بات روز روشن کی طرح واضح ہو جاتی ہے کہ نظام
اسلام اپنے اصلی خدو خال کے ساتھ موجود ہے مگر نئی زمانہ جدید فنی علوم سے بہرہ ور
یار لوگوں نے اسلام کو کھیل کے میدان کا فٹ بال سمجھ لیا ہے۔ ہر جدید تعلیم یافتہ جب

اپنے متعلقہ شعبہ (DEPARTMENT) سے سبکدوش ہوتا ہے تو اسے اسلام کے متعلق من مانی تشریحات اور تاویلات کرنے کی سوجھتی سب سے گویا یہ ان کی ذہنی تقریر ہے۔

باتو ایسے لوگ اسلام کو اس وسیع انداز میں پیش کرتے ہیں، مزید برآں تنگ نظری کی آڑ لے کر ایسی گمراہ کن وسیع قلبی کا مظاہرہ کرتے ہیں کہ الامان والہ فیض جلال و حرام کی تمیز باقی نہیں رہتی ہے۔ سب کچھ جائز کر دیتے ہیں۔ اور کچھ لوگ ایسے بھی موجود ہیں جو کتاب اللہ کی بعض آیات مبارکہ اور احادیث شریفہ سے غلط استدلال کر کے اسلام کے وسیع دائرہ کو اتنا تنگ کر دیتے ہیں کہ بعض دیگر آیات و احادیث مبارکہ بے معنی ہو کر رہ جاتی ہیں۔ الغرض ان لوگوں نے اسلام کو جو ایک عالم گیر مذہب ہے بازیچہ اطفال بنا رکھا ہے۔

خرد کا نام جنوں رکھ دیا جنوں کا خرد جو چاہے آپ کا حسنِ کرشمہ ساز کرے ایک نظریہ کو ذہن میں ساخ کر لیا جاتا ہے وہ کس طریق سے ان تک پہنچا اس کی ان لوگوں کو کوئی پرواہ نہیں ہوتی پھر اس مفروضہ مذکورہ نظریہ کو مدلل و مبرہن کرنے کے لیے قرآن مجید اور احادیث رسول صلی اللہ علیہ وسلم کا سہارا ڈھونڈتے ہیں۔ آیات و احادیث کی من مانی تاویلات و تشریحات کرتے ہیں اور دین کا حلیہ لگا کر رکھ دیتے ہیں بقول حضرت امام ابوالکلام آزاد مرحوم:

”ان کو اپنی گنبدِ دستار کی تعمیر کے لیے اینٹیں چاہئیں اگرچہ خانہٴ شرع کی دیواریں توڑ کر وہم پہنچائی جاویں۔“

اہل کتاب کی طرح ان میں اکثریت ایسے لوگوں کی ہے جو جان بوجھ کر حق اور صحیح بات کو چھپا دیتے ہیں وَإِذَا كُفِّرُوا عَنْهُمْ لَيْسَ لَهُمُ الْحَقُّ وَهُمْ يَعْلَمُونَ۔ افسوس کہ یہی حال شریعہ بشر اور ذراعِ بذراع آج کل کے جدید تعلیم یافتہ ذہنوں کا ہے۔ دھم یہودِ ہذیۃ الامت الا ماشاء اللہ۔

موجودہ دور میں ہمارے کالج اور یونیورسٹیز میں جو اسلامیات اور دینیات پڑھائی جاتی ہے وہ مذہب اسلام کو مکمل طور پر سمجھنے کے لیے ناکافی ہے اور اس کے پڑھنے سے فقہ کے اصولوں (کتاب و سنت، اجماع، قیاس) سے انسان مسائل کا استنباط نہیں کر سکتا تا آنکہ وہ شخص باضابطہ طریقہ سے علوم عقلیہ و نقلیہ کا مطالعہ کرے۔ حال ہی میں ایک کتابچہ بعنوان ”نظام اسلام کیا ہے؟“ شائع ہوا جسے امیر تحریک

رحمۃ للعالمین جناب ڈاکٹر نصیر احمد ناصر نے مرتب کیا ہے۔ انہوں نے اپنے اس کتابچے کا آغاز کچھ اس طرح کیا ہے کہ :

”ہر نظام کی بنیاد کچھ اصولوں پر ہوتی ہے۔ پورے نظام کو سمجھنے کے لیے اس کے جملہ اصولوں کو سمجھنا اور ان پر ہمہ وقت نظر رکھنا لازم ہے۔ نظام اسلام کے بھی بنیادی اصول ہیں۔ چند اہم اصول درج ذیل ہیں۔“

اس کے بعد مرتب موصوف اپنے اس کتابچے میں نمبر وار آیات کو اسلام کے اصول بنا کر درج کرتے گئے اور ان آیات مبارکہ سے مسائل کا استنباط کرتے گئے۔ ہماری بحث اس وقت صرف اور صرف اس سے ہے کہ ان آیات مبارکہ سے جو مسائل مستنبط کئے گئے ہیں کیا وہ صحیح ہیں یا ان میں کچھ کلام کرنے کی گنجائش ہے؟

درحقیقت پورا کتابچہ محل نظر ہے۔ جناب ڈاکٹر صاحب کے ان آیات سے وضع کردہ اصول اور اس کے ذیل میں ہونے والی مفصل تشریح نظر ثانی کی محتاج ہے۔ تمام کا ذکر کرنا شروع کر دیں تو بہت طویل بحث شروع ہو جائے گی۔ اس بنا پر بطور ”مشتے نمونہ از خروارے“ ایک اصول پر بحث کرتے ہیں۔ یہیں سے اندازہ ہو جائے گا کہ امیر ڈاکٹر صاحب کہاں تک اور کس درجہ قرآن حکیم کی حقیقت کو سمجھ پائے ہیں۔ اللہ تعالیٰ ہم سب کو قرآن حکیم کی حقیقت کی سمجھ عطا فرمائے۔

.....

امیر ڈاکٹر صاحب اپنے کتابچہ میں تیسرے نمبر پر بطور اصول یہ آیت مبارکہ درج فرماتے ہیں :-

”وَأَنْ لَّيْسَ لِلْإِنْسَانِ إِلَّا مَا سَعَىٰ ۚ وَأَنْ سَعَىٰ مُرْمِي ۚ ثُمَّ يَجْزِيهِ الْجَزَاءُ الْآخِرُ ۖ“

اور یہ کہ آدمی کو وہی ملتا ہے جو اس نے کمایا اور اس کی یہ کمائی دکھلائی ضرور ہے پھر اس کو بدلہ ملتا ہے پورا بلکہ

قبل اس کے کہ ہم ڈاکٹر صاحب کے ان آیات سے مستنبط کردہ مسائل کی صحت کا جائزہ لیں مناسب معلوم ہوتا ہے کہ ان آیات مبارکہ کی حضرات مفسرین کے اقوال کی روشنی میں وضاحت کر دی جائے پھر ڈاکٹر صاحب کے مستنبط مسائل کا اصل کتابچہ کی عبارت میں

ذکر کریں گے تاکہ ناظرین یہ آسانی سے فیصلہ فرمادیں کہ ڈاکٹر صاحب کی تحقیق کہاں تک صحیح ہے !

نشان نزول:

مفتی اعظم پاکستان مفتی محمد شفیع صاحب رحمۃ اللہ علیہ اپنی تفسیر "معارف القرآن" میں بحوالہ "درمنثور" یہ روایت نقل کی ہے کہ ایک شخص اسلام لے آیا اس کے کسی دوست نے ملامت کی کہ تو نے اپنے باپ دادا کے دین کو کیوں چھوڑ دیا۔ اس شخص نے جواب دیا کہ میں اللہ تعالیٰ کے عذاب سے ڈرتا ہوں۔ دوست نے کہا کہ تو مجھے کچھ دیدے تو میں آخرت میں تیرا عذاب اپنے سر پہ رکھ لوں گا اور تو عذاب سے بچ جائے گا۔ چنانچہ اس نے کچھ دیدیا اس نے اور مانگا تو کچھ کٹا کشی کے بعد اور بھی دے دیا اور بقیہ کی دستاویز مع کو اہوں کے لکھ دی۔ جس شخص نے اسلام قبول کیا تھا تفسیر روح المعانی میں اس کا نام ولید بن میسرہ لکھا ہے۔ اس موقع پر اللہ تعالیٰ نے درج ذیل آیات نازل فرمائی :

”کہ اٹھاتا نہیں کوئی اٹھانے والا
 بوجھ کسی دوسرے کا۔ اور یہ کہ آدمی کو وہی
 ملنا ہے جو اس نے کمایا۔ اور یہ کہ اس کی
 کمائی اس کو دکھلائی ضرور ہے۔ پھر
 اس کو بدلہ ملنا ہے اس کا پورا پورا۔“

”کہ اٹھتا نہیں کوئی اٹھتاے والا
 جو کجی کسی دوسرے کا۔ اور یہ کہ آدمی کو ذہنی
 ملنا ہے جو اس نے کیا۔ اور یہ کہ اس کی
 کمائی اس کو دکھلائی ضرور ہے۔ پھر
 اس کو بدل ملنا ہے اس کا یو ا یو را۔“

۲۷ رکوع ۷

مذکورہ بالا آیات میں سے پہلی آیت میں بوجھ سے مراد گناہ کا بوجھ ہے اور اس کا عذاب کہ قیامت کے روز کسی ایک شخص کے گناہ دوسرے پر نہیں لا دے جائیں گے۔ بلکہ ہر شخص اپنے گناہوں کا بوجھ اور اس کا عذاب خود برداشت کرے گا۔ جیسا کہ اللہ تبارک و تعالیٰ ایک دوسرے مقام پر ارشاد فرماتے ہیں کہ گناہوں کے بوجھ سے لدا ہوا شخص لوگوں سے درخواست کرے گا کہ میرا کچھ بوجھ تم اٹھاؤ تو کسی کی کیا مجال ہوگی کہ اس کے بوجھ کا کچھ حصہ اٹھا سکے۔

وَأَن تَدْعُ مُثْقَلَةٌ إِلَىٰ جِلْمِهَا لَا يَحْمِلُ مِنْهُمُ

اؤ اگر کوئی بوجھ والا اپنے بوجھ کی طرف
 بلائے تو اس کے بوجھ میں سے کچھ

اؤ اگر کوئی بوجھ والا اپنے بوجھ کی طرف
بلائے تو اس کے بوجھ میں سے کچھ

شَيْئٌ دَلَّكَوْكَانَ ذَا قُوَّةٍ بھی نہ اٹھایا جائے گا۔ اگرچہ قریب قریب
یَا دُكُوْع ۱۵ ہی ہوئے

اللہ تعالیٰ نے آگے اسی مضمون کی تکمیل فرمادی کہ جس طرح کوئی شخص دوسرے کے گناہوں کا بوجھ اور اس کا عذاب قیامت کے دن نہیں اٹھائے گا بالکل ایسے ہی کسی کو یہ حق نہیں پہنچتا کہ دوسرے کے عمل کے بدلے خود عمل کر لے اور وہ اس عمل سے سبکدوش ہو جائے۔ بلکہ

وَأَنْ لَّيْسَ لِلْإِنْسَانِ إِلَّا مَا سَعَىٰ

حضرت مفتی محمد شفیع صاحب رحمۃ اللہ علیہ اسی آیت کے ذیل میں فرماتے ہیں کہ مثلاً ایک شخص دوسرے کی طرف سے نماز فرض ادا کر دے یا دوسرے کی طرف سے فرض روزہ رکھ لے اور وہ دوسرا اپنے فرض نماز روزے سے سبکدوش ہو جائے یا یہ کہ ایک شخص دوسرے کی طرف سے ایمان قبول کر لے اور اس کو اس سے مومن قرار دے دیا جائے۔ وَأَنْ لَّيْسَ لِلْإِنْسَانِ إِلَّا مَا سَعَىٰ کہ آدمی کو وہی کچھ ملے گا جو اس نے کمایا۔ کوئی کسی کا نائب بن کر دوسرے کو چھٹکارا نہیں دے سکتا۔ علامہ ابن کثیرؒ اسی آیت کے تحت فرماتے ہیں کہ :

لَا يَحْصُلُ مِنَ الْإِجْرِ إِلَّا مَا كَسَبَ هُوَ لِنَفْسِهِ

اس کے بعد رئیس المفسرین امام ابن کثیرؒ امام شافعیؒ کا مسک نقل کرتے ہوئے فرماتے ہیں :

وَمِنْ هَذِهِ الْآيَةِ الْكَرِيمَةِ اسْتَنْبَطَ الشَّافِعِيُّ أَنَّ الْقِرَاءَةَ لَا يَصِلُ أَهْدَاءُ ثَوَابِهَا إِلَى الْمَوْتَى لِأَنَّهَا لَيْسَ مِنْ عَمَلِهِمْ وَلَا كَسْبِهِمْ

گویا امام شافعی رحمۃ اللہ علیہ کا نظریہ بھی یہی ہے کہ اس آیت کریمہ کا تعلق کسی دنیوی معاملے سے نہیں بلکہ اس کا تعلق آخروی زندگی سے ہے۔

قطب الارشاد فقیرہ انفس رشید احمد گنگوہیؒ فرماتے ہیں کہ "لَيْسَ لِلْإِنْسَانِ إِلَّا مَا سَعَىٰ" میں جو سعی ہے اس سے سعی ایمانی مراد ہے کہ ایک کا ایمان دوسرے کے کام نہیں آئے گا کہ یہ مومن بن جائے گا اور نجات اسے دے دی جائے۔ اس میں عمل کا

ذکر نہیں ہے یہ سچی ایمانی مراد ہے جو سچی قلبی ہے۔ ”محاسن حکیم الاسلام ص ۸۲
اب آپ بخوبی جان چکے ہوں گے کہ ان آیات مبارکہ کا تعلق کسی دنیوی معاملہ

سے نہیں بلکہ صرف اور صرف اس سے ہے کہ آخرت میں عند اللہ ہر ایک کا اپنا ایمان کام
آئے گا کسی اور کو دوسرے کے ایمان کا نفع نہ پہنچے گا۔ اتنی بات سمجھ لینے کے بعد اب
غور فرمائیے امیر ڈاکٹر صاحب کی اس عبارت پر جو انہوں نے ان آیات مبارکہ کی تشریح میں
بیان فرمائی ہے۔ فرماتے ہیں کہ :

”کسب و محنت کے بغیر انسان محض سرمائے کے بل پر پیداوار یا منافع
میں حصہ لینے کا حق دار نہیں جو بھی اگر وہ خود کام نہیں کرتا محنت و مشقت
نہیں کرتا اور محض خوابیدہ یا بیکار (SLEEPING) سرمایہ کار کے
حیثیت سے پیداوار یا منافع میں حصہ لیتا ہے تو وہ سود لیتا ہے (بحوالہ
قرآن و احادیث طیبہ) اور باطل طریقوں سے دوسروں کی کمائی کھاتا ہے اور
مفت خوری درج ذیل آیت جلیلہ کی رو سے بھی حرام ہے : وَلَا تَأْكُلُوا أَمْوَالَكُمْ
بَيْنَكُمْ بِالْكَسْبِ طِیْل اور تم ایک دوسرے کا مال باطل طریقوں سے نہ کھاؤ۔“
اب غور فرمائیے کہ محترم ڈاکٹر صاحب کا ان آیات مبارکہ سے ایسی تشریح کرنا کہاں تک

صحیح ہے۔

کہیں کی اینٹ کہیں کا روڑہ ، بھان متی نے کنبہ جوڑا ! والی بات ہے ۔ بالفرض
اگر یہ آیات کسی دنیوی معاملہ میں نازل ہوئی ہوتیں تو پھر بھی ڈاکٹر صاحب کو چاہیے تھا کہ ان
آیات مبارکہ سے ایسا مفہوم نکالنے کہ جس سے کسی اور حکم اسلامی پر زد نہ پڑتی ۔ قرآن
حکیم ایک ایسا بحر ذخرا ہے جس کے نکات کبھی ختم ہونے کو نہیں ۔ اسلامی اصولوں کو
مد نظر رکھتے ہوئے جتنے بھی مسائل اس سے مستنبط ہو سکیں گے ہوتے رہیں گے
کیونکہ ہر آئندہ دور میں نئے نئے مسائل جنم لیں گے اور ہم مسلمانوں کا یہ اجماعی عقیدہ ہے
کہ ہر نئے آنے والے مسئلہ کا حل قرآن حکیم میں موجود ہے ۔

وَنَزَّلْنَا عَلَيْكَ الْكِتَابَ
تَبْيَٰنًا لِّكُلِّ شَيْءٍ
”اور ہم نے تجھ پر ایک ایسی کتاب نازل
کی ہے جس میں ہر چیز کا کافی بیان ہے“

تب ہی تو اسلام کو دین کامل سے تعبیر کیا گیا ہے۔ اللہ تعالیٰ کا ارشاد گرامی ہے۔
 الْيَوْمَ اكْمَلْتُ لَكُمْ دِينَكُمْ " آج میں تمہارے لیے تمہارا دین پورا کر
 چکا اور میں نے تم پر اپنا احسان پورا کر دیا
 اور میں نے تمہارے واسطے اسلام ہی کو
 پُر رکوع ۵ دین پسند کیا۔"

قرآن حکیم کی آیات سے ایسے مسائل کا استنباط کرنا کہ جن کا ٹکراؤ اجتماعی مسائل سے ہوتا ہو
 قطعاً اس لائق نہیں کہ اس کی طرف التفات کیا جائے۔ تو جناب ڈاکٹر صاحب کا یہ کہنا کہ
 "کب و محنت کے بغیر محض سرہانے کے بل پر پیداوار یا منافع میں حصہ لینے کا
 حق دار نہیں"

ہرگز صحیح نہیں ہے۔

دراصل محترم ڈاکٹر صاحب دس لفظوں میں بیع مضاربہ جیسے اجتماعی مسائل کا انکار فرما رہے
 ہیں۔ بیع مضاربہ کی تعریف کے بارے میں علامہ بدرالدین عینی رحمۃ اللہ علیہ فرماتے ہیں۔
 وفي الشروع عبارة عن عقد شريعت میں (مضاربة) دو آدمیوں
 بين اثنين يكون من احدهما كسور میان ایک ایسے عقد کا نام ہے کہ
 المال ومن الاخر التجارة فيه ان میں سے ایک کا مال ہو اور دوسرے
 ويكون الربح بينهما۔ کاٹل اور نفع دونوں میں مشترک ہو۔

ناظرین اس بات کا اب بخوبی اندازہ لگا سکتے ہیں کہ حکم اسلامی بیع مضاربہ کی تعریف میں اور محترم
 ڈاکٹر صاحب کے آیت "وَأَنَّ لَيْسَ لِلْإِنْسَانِ إِلَّا مَا سَعَى" کے مطلب میں کیا فرق
 ہے۔ قرآن و حدیث سے مستنبط مسئلہ سے سر مو انحراف جائز نہیں یہ جائیکہ کلی طور پر اس
 سے روگردانی کی جائے۔ قرآن حکیم میں بیع مضاربہ کے بارے میں ارشاد گرامی ہے:

وَالْآخَرُونَ يَضْرِبُونَ فِي الْأَرْضِ
 يَبْتَغُونَ مِنْ فَضْلِ اللَّهِ
 "اور ایک جماعت ہے جو زمین میں چل پھر
 کر اللہ کے رزق کو تلاش کرتی ہے۔"

یعنی صاحب مال تو مال لگاتے ہیں اور محنت والے اس کے ذریعے سے ملکوں
 اور شہروں میں تجارت کرتے ہیں۔ تقریباً سیرت مبارکہ کی تمام کتابوں میں نبی کریم صلی اللہ علیہ وسلم کے
 سفر نامہ شام کا تذکرہ موجود ہے۔

نبوت سے قبل آپ صلی اللہ علیہ وسلم خاتونِ اول حضرت خدیجۃ الکبریٰ کا مال لے کر بصری (شام) کی منڈی میں تشریف لے گئے۔ اس سفر میں حضرت خدیجۃ کا غلام میسرٰی

بھی آپ کے ساتھ تھا اور آپ کی اس معاملہ میں راست بازی ہی کو دیکھ کر حضرت خدیجۃ الکبریٰ رضی اللہ عنہا نے اسلام کی عظیم ترین دولت کو اپنے سینے سے لگایا اور ایمان سے مشرف ہوئیں۔ حضرت مولانا حفظ الرحمن صاحب سیوہاروی فرماتے ہیں کہ رسول اکرم صلی اللہ علیہ وسلم نے نبوت سے قبل بصری (شام) کی منڈی میں حضرت خدیجۃ الکبریٰ کے مال میں تجارت اصولِ مضاربہ پر ہی کی تھی جو بیش از بیش نفع کی شکل میں انجام پائی۔ (اسلام کا اقتصادی نظام ص ۲۳۶)

اب آپ حضرات نے اندازہ لگایا ہوگا کہ ڈاکٹر صاحب کا مستنبطہ مسئلہ صحت کے ساتھ کہاں تک تعلق رکھتا ہے۔ علاوہ ازیں فقہ کی مشہور کتاب "سعیدیات" میں ہے کہ مضارہ لوگوں کی ضروریات کے لیے جائز رکھی گئی ہے اس لیے کہ بعض مال دار کاروبار سے ناواقف و نااہل ہوتے ہیں اور بعض غریب کاروبار کے ماہر ہوتے ہیں اور مصالح تجارت سے خوب واقف ہوتے ہیں۔ نیز نبی اکرم صلی اللہ علیہ وسلم کی بعثت سے قبل یہ طریق تجارت جاری تھا۔ اور آپ صلی اللہ علیہ وسلم نے اس کو بہتر سمجھ کر جاری رکھا اور حضرت عباس رضی اللہ عنہ کی شرط مضاربہ کو پسند فرمایا۔ (اقتصادی نظام ص ۲۳۷)

امام الہند حضرت شاہ ولی اللہ رحمۃ اللہ علیہ اپنی مشہور زمانہ کتاب حجۃ اللہ البالغہ میں فرماتے ہیں کہ:

"معاونت باہمی کی چند قسمیں ہیں ایک ان میں سے مضاربہ بھی ہے۔" آگے چل کر حضرت شاہ صاحب نے اسی عقد مضاربہ کی تعریف کرتے ہوئے فرماتے

ہیں:

"وہ یہ کہ مال ایک شخص کا ہو اور محنت دوسرے شخص کی اور رضا مندی طرفین کی تصریح کے ساتھ نفع دونوں کے درمیان میں ہو۔"

(حجۃ اللہ البالغہ ج ۲ ص ۱۱۶)

حضرت مولانا حفظ الرحمن صاحب سیوہارویؒ مضاربہ کا عنوان باندھ کر فرماتے

ہیں کہ:

”امداد باہمی کے مقاصد کو پورا کرنے کے لیے یہ (مضاربہ) بہترین طریق تجارت ہے مضاربہ ایسے تجارتی معاملہ کا نام ہے جس میں ایک جانب اس اقبال (سرمایہ) ہوتا ہے اور دوسری جانب فقط محنت ہوتی ہے اور منافع مثلاً نصف نصف یا اور کم و بیش طے پا جاتا ہے“ (اقتصادی نظام ص ۳۲۵)

آگے چل کر مولانا موصوف علیہ الرحمۃ اسی بحث کو ان الفاظ پر ختم فرماتے ہیں:

”گویا اس شکل میں سرمایہ دار کا سرمایہ ”لعنت“ نہیں بلکہ رحمت بن جائے گا اور نادار کی محنت اور کاروباری ہوش مندی اور استعداد ضائع اور رائیگاں ہونے کے بجائے کارآمد اور نفع بخش ثابت ہوگی“

آگے فرماتے ہیں کہ:

”نتیجہ یہ نکلے گا کہ نہ سرمایہ کنز بن کر احتکار اور اکتناز کا باعث ہوگا اور نہ اصحاب ضرورت کی انسداد ضروریات پر قفل پڑ سکے گا اور جماعتی زندگی میں نہ فاقہ کش نظر آئیں گے اور نہ قابل نفرت سرمایہ دار۔“

آخری گزارش

اسلام ایک دین فطرت ہے جن دُناں کی خیر و فلاح کے لیے نازل کیا گیا ہے۔ دین اسلام کو نازل کرنے والی ذات خدائے حکیم و علیم ہے اس ذات برتر نے کوئی ایسا حکم نازل نہیں کیا جس پر عمل مشکل ہو اور جس کے سمجھنے کے لیے عقل انسانی قاصر ہو۔

لَا يَكْفِلُ اللَّهُ نَفْسًا إِلَّا وُسْعَهَا

مگر شرط یہ ہے کہ اہلیت اور لیاقت بھی ہو کہ انسان کو پہلے اپنے اندر اتنی استعداد پیدا کر لینی چاہیے کہ جس سے مسائل کا استخراج ہو سکے ورنہ دین و ملت پر ظلم کرنے کے علاوہ خود اپنے پر بھی ظلم ہوگا۔

تو خاک میں مل اور آگ میں جل جب خشت بنے تب کام چلے

ان خسام دلوں کے عنصر پر بنیاد نہ رکھ تعمیر نہ کر

میرا عرض کرنے کا مقصد یہ ہے کہ جب تک کسی ماہر دین سے علاقہ نہ ہو اپنے طور پر اس وقت تک دین اسلام کی کوئی قابل قدر خدمت انجام نہیں دی جاسکتی۔ اپنی مدد آپ کے تحت

کی گوششیں اس میدان میں بار آور نہیں ہو سکتی۔ منبع علوم حضرت محمد صلی اللہ علیہ وسلم کی زندگی میں بعض صحابہ کرام رضوان اللہ تعالیٰ علیہم اجمعین کو بھی غلط فہمی ہو گئی تھی کہ آیت ”حَتَّىٰ يَنْتَبِهَ“

لَكُمْ الْخَيْطُ الْأَبْيَضُ مِنَ الْخَيْطِ الْأَسْوَدِ“ کے مطلب میں خطا کھا بیٹھے کہ انہوں نے اپنے پاس سفید و سیاہ دھاگے رکھ لیے تھے۔ علاوہ ازیں اگر ہم دین میں اتنی ہی آسانی تھی تو پھر علماء امت اور حالمین دین متین کی اتنی فضیلت کیوں؟

لَا تَسْأَلُوا أَهْلَ الْبَيْتِ إِن كُنْتُمْ لَا تَعْلَمُونَ ۝

الْعُلَمَاءُ وَرَثَتُنَا الْأَنْبِيَاءُ

عُلَمَاءُ أُمَّتِي كَأَنْبِيَاءِ بَنِي إِسْرَائِيلَ

اس تمام بحث سے معلوم ہوا کہ حصول علم کے لیے جب تک کسی کے سامنے زانوئے تلمذ نہ کیا جاوے تو اس وقت تک علم دین سے مکمل روشناسی ناممکن بلکہ محال ہے۔

آغوش صدف جس کے نصیبوں میں نہیں ہے

وہ قطرہ نیساں کبھی بنتا نہیں گوہر

اپنی خام معلومات پر اجتہاد کی بنیاد رکھنا دانش مندی نہیں بلکہ ضلالت و گمراہی ہے۔ اجتہاد کا لفظ تو آسان ہے مگر حقیقت اجتہاد تک رسائی بہت مشکل ہے۔ حقیقتاً اجتہاد کے مرتبہ پر کون فائز الہام ہو سکتا ہے اس بارے میں پاک و ہند کے نامور عالم دین مولانا منظور احمد نعمانی اپنی کتاب ”دین شریعت“ میں اس عنوان کے تحت کہ ”اجتہاد کا حق کس کو حاصل ہے“ میں فرماتے ہیں :

”اجتہاد کے سلسلہ میں ایک بات یاد رکھنی چاہیئے کہ یہ ہر ایک کا کام نہیں، جن بزرگوں نے یہ کام کیا ان کا کتاب و سنت کا علم نہایت ہی وسیع تھا، انہوں نے ان لوگوں کو دیکھا تھا بلکہ ان ہی سے علم دین حاصل کیا تھا جنہوں نے دینی تعلیم و تربیت براہ راست صحابہ کرامؓ یا ان کے خاص شاگردوں سے حاصل کی تھی پھر اس مستند اور وسیع مسلم اور اس تعلیم و تربیت کے علاوہ ان میں تعلق باللہ اور تقویٰ اعلیٰ درجہ کا تھا۔ دراصل یہ کام

انہی کا تھا جن سے اللہ تعالیٰ نے لیا : (ص ۸۷)

اس کے بعد مولانا موصوف و امت بکاہتم ”نئی روشنی کے بے علم مجتہد“ کا عنوان باندھ کر فرماتے ہیں۔
”لیکن آج اجتہاد کو ایسی معمولی بات سمجھ لیا گیا کہ بعض لوگ دین کے متعلق اردو کے چند

رسالے پڑھ کر یا زیادہ سے زیادہ قرآن و حدیث کے چھپے ہوئے ترجمے کو دیکھ کر اپنے گواہتہاد کا حق دار سمجھنے لگتے ہیں اور مسائل میں بالکل مجتہدانہ انداز میں رائے لکھنے

کرنے لگتے ہیں۔ ایسے ہی لوگوں کے بارے میں حدیث شریف میں آیا ہے :
 صَلُّوْا وَ اصَلُّوْا خُودَ بَہِیْ گِراہِیْ اور دُوسروں کو گِراہِیْ کرتے ہیں۔ (ص ۸۷)

حقیقت یہ ہے کہ امت میں جس نے بھی قرآن حکیم کا حدیث نبویؐ اجماع امت اور اسلاف امت کی تحقیقات سے بے نیاز ہو کر آزاد مطالعہ کیا تو سوائے ضلالت و گمراہی کی وادی میں بھٹکنے کے قرآن پاک کی کوئی خدمت نہیں کی بلکہ ان راہوں میں جو اشاعت اسلام کے لیے مہم و معاون ہیں مزید ایک روٹے کا اضافہ کیا۔ ایسے اقدام سے صرف یہی نہیں کہ خود نام نہاد مفکر اسلام جادہ حق سے ہٹ گئے بلکہ دوسروں کی گمراہی کا ذریعہ بنتے ہیں تو کیا " صَلُّوْا وَ اصَلُّوْا " والی حدیث کا مصداق نہ بنے۔ لہذا آخر میں جناب ڈاکٹر نعیم احمد ناصر سے ایک عالم دین کے الفاظ میں عرض کروں گا کہ :

• میں نہیں کہہ سکتا کہ "مرتب" اس قسم کی غلطیاں کم علمی سے کر رہے ہیں یا کسی خاص مقصد سے وہ ایسا کر رہے ہیں بہر حال ان کی سچی ہے قابلِ افسوس :

گو نالہ نارسا ہو نہ ہو آہ میں اثر

میں نے تو درگزر نہ کی جو مجھ سے ہو کا

اِنْ اُرِیْدُ اِلَّا اِلَاصْلَامَ وَمَا تَوْفِیْقِیْ اِلَّا بِاللّٰہِ عَلَیْہِ تَوَكَّلْتُ وَ اِلَیْہِ اُنِیْبُ

محترم قارئین

بعض وجوہ کی بنا پر چند ایک خریداری نمبر تبدیل کرنے پڑے ہیں۔
 براہ کرم اپنا نیا خریداری نمبر نوٹ فرمایا جائے گا جو لفافے پر درج ہے۔ زہر تعاون کے لیے یاد دہانی کے باوجود جن حضرات کی طرف سے اطلاع موصول نہیں ہوئی، اُن کے نام پرچہ بدستور جاری رکھنے سے قاصر ہوں گے۔ شکریہ
 ناظم سرکولیشن